

पृष्ठ संख्या: 17

प्रश्न अभ्यास

मौखिक

निम्नलिखित प्रश्नों के उत्तर एक-दो पंक्तियों में दीजिए -

1. किसी व्यक्ति की पोशाक को देखकर हमें क्या पता चलता है?

उत्तर

किसी की पोशाक को देखकर हमें समाज में उसके अधिकार और दर्जे का पता चलता है।

2. खरबूजे बेचने वाली स्त्री से कोई खरबूजे क्यों नहीं खरीद रहा था?

उत्तर

खरबूजे बेचने वाली स्त्री से कोई खरबूजे इसलिए नहीं खरीद रहा था क्योंकि वह मुँह छिपाए सिर को घुटनो पर रख फफक-फफककर रो रही थी।

3. उस स्त्री को देखकर लेखक को कैसा लगा?

उत्तर

उस स्त्री को देखकर लेखक लेखक के मन में एक व्यथा सी उठी और वो उसके रोने का कारण जानने का उपाय सोचने लगा।

4. उस स्त्री के लड़के की मृत्यु का कारण क्या था?

उत्तर

उस स्त्री के लड़के की मृत्यु खेत में पके खरबूज चुनते समय साँप के काटने से हुई ।

**5. बुढ़िया को कोई भी क्यों उधार नहीं देता?**

उत्तर

बुढ़िया के परिवार में एकमात्र कमाने वाला बेटा मर गया था। ऐसे में पैसे वापस न मिलने के डर के कारण कोई उसे उधार नहीं देता।

लिखित

**(क) निम्नलिखित प्रश्न का उत्तर (25-30 शब्दों में) लिखिए -**

**1. मनुष्य के जीवन में पोशाक का क्या महत्व है?**

उत्तर

मनुष्य के जीवन में पोशाक मात्र एक शरीर ढकने का साधन नहीं है बल्कि समाज में उसका दर्जा निश्चित करती है। पोशाक से मनुष्य की हैसियत, पद तथा समाज में उसके स्थान का पता चलता है। पोशाक मनुष्य के व्यक्तित्व को निखारती है। जब हम किसी से मिलते हैं, तो पहले उसकी पोशाक से प्रभावित होते हैं तथा उसके व्यक्तित्व का अंदाज़ा लगाते हैं। पोशाक जितनी प्रभावशाली होगी, उतने अधिक लोग प्रभावित होंगे।

**2. पोशाक हमारे लिए कब बंधन और अड़चन बन जाती है?**

उत्तर

पोशाक हमारे लिए बंधन और अड़चन तब बन जाती है जब हम अपने से कम दर्जे या कम पैसे वाले व्यक्ति के साथ उसके दुख बाँटने की इच्छा रखते हैं। लेकिन उसे छोटा समझकर उससे बात करने में संकोच करते हैं और उसके साथ सहानुभूति तक प्रकट नहीं कर पाते हैं।

### 3. लेखक उस स्त्री के रोने का कारण क्यों नहीं जान पाया?

उत्तर

लेखक की पोशाक रोने का कारण जान पाने की बीच अड़चन थी। वह फुटपाथ पर बैठकर उससे पूछ नहीं सकता था। इससे उसके प्रतिष्ठा को ठेस पहुँचती। इस वजह से वह उस स्त्री के रोने का कारण नहीं जान पाया।

### 4. भगवाना अपने परिवार का निर्वाह कैसे करता था?

उत्तर

भगवाना शहर के पास डेढ़ बीघा ज़मीन में कछियारी करके परिवार का निर्वाह करता था।

### 5. लड़के के मृत्यु के दूसरे ही दिन बुढ़िया खरबूजे बेचने क्यों चल पड़ी?

उत्तर

बुढ़िया बहुत गरीब थी। लड़के की मृत्यु पर घर में जो कुछ था सब कुछ खर्च हो गया। लड़के के छोटे-छोटे बच्चे भूख से परेशान थे, बहू को तेज़ बुखार था। ईलाज के लिए भी पैसा नहीं था। इन्हीं सब कारणों से वह दूसरे ही दिन खरबूजे बेचने चल दी।

### 6. बुढ़िया के दुःख को देखकर लेखक को अपने पड़ोस की संभ्रांत महिला की याद क्यों आई?

उत्तर

लेखक को बुढ़िया के दुःख को देखकर अपने पड़ोस की संभ्रांत महिला की याद इसलिए आई क्योंकि उसके बेटे का भी देहांत हुआ था। वह दोनों के दुखों के तुलना करना चाहता था। दोनों के शोक मानाने का ढंग अलग था। धनी परिवार के होने की वजह से वह उसके पास शोक मनाने को असीमित समय था और बुढ़िया के पास शोक का अधिकार नहीं था।

**(ख) निम्नलिखित प्रश्न का उत्तर (50-60 शब्दों में) लिखिए -**

**1. बाजार के लोग खरबूजे बेचने वाली स्त्री के बारे में क्या-क्या कह रहे थे? अपने शब्दों में लिखिए।**

उत्तर

बाजार के लोग खरबूजे बेचने वाली स्त्री के बारे में तरह-तरह की बातें कह रहे थे। कोई घृणा से थूककर बेहया कह रहा था, कोई उसकी नीयत को दोष दे रहा था, कोई कमीनी, कोई रोटी के टुकड़े पर जान देने वाली कहता, कोई कहता इसके लिए रिशतों का कोई मतलब नहीं है, परचून वाला लाला कह रहा था, इनके लिए अगर मरने-जीने का कोई मतलब नहीं है तो दुसरो का धर्म ईमान क्यों खराब कर रही है।

**2. पास पड़ोस की दूकान से पूछने पर लेखक को क्या पता चला?**

उत्तर

पास पड़ोस की दूकान से पूछने पर लेखक को पता चला कि बुढ़िया का जवान बेटा सांप के काटने से मर गया है। वह परिवार में एकमात्र कमाने वाला था। उसके घर का सारा सामान बेटे को बचाने में खर्च हो गया। घर में दो पोते भूख से बिलख रहे थे। इसलिए वो खरबूजे बेचने बाजार आई है।

**3. लड़के को बचाने के लिए बुढ़िया ने क्या-क्या उपाय किए ?**

उत्तर

लड़के के मृत्यु होने पर बुढ़िया पागल सी हो गयी। वह जो कर सकती थी उसने किया। वह ओझा को बुला लायी झाड़ना-फूंकना हुआ। नागदेवता की पूजा भी हुई। घर में जितना अनाज था दान दक्षिणा में समाप्त हो गया। परन्तु उसका बेटा बच न सका।

#### 4. लेखक ने बुढ़िया के दुःख का अंदाजा कैसे लगाया?

उत्तर

लेखक उस पुत्र-वियोगिनी के दुःख का अंदाजा लगाने के लिए पिछले साल अपने पड़ोस में पुत्र की मृत्यु से दुःखी माता की बात सोचने लगा जिसके पास दुःख प्रकट करने का अधिकार तथा अवसर दोनों था परन्तु यह बुढ़िया तो इतनी असहाय थी कि वह ठीक से अपने पुत्र की मृत्यु का शोक भी नहीं मना सकती थी।

#### 5. इस पाठ का शीर्षक 'दुःख का अधिकार' कहाँ तक सार्थक है? स्पष्ट कीजिए।

उत्तर

इस पाठ का शीर्षक 'दुःख का अधिकार' पूरी तरह से सार्थक सिद्ध होता है क्योंकि यह अभिव्यक्त करता है कि दुःख प्रकट करने का अधिकार व्यक्ति की परिस्थिति के अनुसार होता है। यद्यपि दुःख का अधिकार सभी को है। गरीब बुढ़िया और संभ्रांत महिला दोनों का दुख एक समान ही था। दोनों के पुत्रों की मृत्यु हो गई थी परन्तु संभ्रांत महिला के पास सहूलियतें थीं, समय था। इसलिए वह दुःख मना सकी परन्तु बुढ़िया गरीब थी, भूख से बिलखते बच्चों के लिए पैसा कमाने के लिए निकलना था। उसके पास न सहूलियतें थीं न समय। वह दुःख न मना सकी। उसे दुःख मनाने का अधिकार नहीं था। इसलिए शीर्षक पूरी तरह सार्थक प्रतीत होता है।

पृष्ठ संख्या: 18

निम्नलिखित का आशय स्पष्ट कीजिए -

1. जैसे वायु की लहरें कटी हुई पतंग को सहसा भूमि पर नहीं गिर जाने देतीं उसी तरह खास परिस्थितियों में हमारी पोशाक हमें झुक सकने से रोके रहती है।

उत्तर

यहाँ लेखक ने पोशाक की तुलना वायु की लहरों से की है। जिस प्रकार पतंग के कट जाने पर वायु की लहरें उसे कुछ समय के लिए उड़ाती रहती हैं, एकाएक धरती से टकराने नहीं देतीं ठीक उसी प्रकार किन्हीं खास परिस्थितियों में पोशाक हमें नीचे झुकने से रोकती हैं।

**2. इनके लिए बेटा-बेटी, खसम-लुगाई, धर्म-ईमान सब रोटी का टुकड़ा है।**

उत्तर

इस वाक्य में गरीबी पर चोट की गयी है। गरीबों को कमाने के लिए रोज घर से निकलना पड़ता है। परन्तु लोग कहते हैं उनके लिए रिश्ते-नाते कोई मायने नहीं रखते हैं। वे सिर्फ पैसों के गुलाम होते हैं। रोटी कमाना उनके लिए सबसे बड़ी बात होती है।

**3. शोक करने, गम मनाने के लिए भी सहूलियत चाहिए और... दुखी होने का भी एक अधिकार होता है।**

उत्तर

शोक करने, गम मनाने के लिए सहूलियत चाहिए। यह व्यंग्य अमीरी पर है क्योंकि अमीर लोगों के पास दुख मनाने का समय और सुविधा दोनों होती हैं। इसके लिए वह दुःख मनाने का दिखावा भी कर पाता है और उसे अपना अधिकार समझता है। जबकि गरीब विवश होता है। वह रोज़ी रोटी कमाने की उलझन में ही लगा रहता है। उसके पास दुःख मनाने का न तो समय होता है और न ही सुविधा होती है। इसलिए उसे दुःख का अधिकार भी नहीं होता है।

भाषा अध्ययन

**2. निम्नलिखित शब्दों के पर्याय लिखिए -**

**ईमान**

**बदन**

अंदाज़ा

बेचैनी

गम

दर्जा

ज़मीन

ज़माना

बरकत

उत्तर

ईमान ज़मीर, विवेक

बदन शरीर, तन, देह

अंदाज़ा अनुमान

बेचैनी व्याकुलता, अधीरता

गम दुख, कष्ट, तकलीफ

दर्जा स्तर, कक्षा

ज़मीन धरती, भूमि, धरा

ज़माना संसार, जग, दुनिया

बरकत वृद्धि, बढ़ना

पृष्ठ संख्या: 19

3. निम्नलिखित उदाहरण के अनुसार पाठ में आए शब्द-युग्मों को छाँटकर लिखिए -

उत्तर

फफक फफककर

दुअन्नी चवन्नी

ईमान धर्म

आते जाते

छन्नी ककना

पास पड़ोस

झाड़ना फूँकना

पोता पोती

दान दक्षिणा

मुँह अँधेरे

4. पाठ के संदर्भ के अनुसार निम्नलिखित वाक्यांशों की व्याख्या कीजिए -

बंद दरवाज़े खोल देना, निर्वाह करना, भूख से बिलबिलाना, कोई चारा न होना, शोक से द्रवित हो जाना।



उत्तर

1. बंद दरवाज़े खोल देना – प्रगति में बाधक तत्व हटने से बंद दरवाज़े खुल जाते हैं।
2. निर्वाह करना – परिवार का भरण-पोषण करना
3. भूख से बिलबिलाना – बहुत तेज भूख लगना (व्याकुल होना)
4. कोई चारा न होना – कोई और उपाय न होना
5. शोक से द्रवित हो जाना – दूसरों का दुःख देखकर भावुक हो जाना।

5. निम्नलिखित शब्द-युग्मों और शब्द-समूहों को अपने वाक्यों में प्रयोग कीजिए –

(क) छन्नी-ककना      अढ़ाई-मास      पास-पड़ोस

दुअन्नी-चवन्नी      मुँह-अँधेरे      झाड़ना-फूँकना

(ख) फफक-फफककर      बिलख-बिलखकर

तड़प-तड़पकर      लिपट-लिपटकर

उत्तर

(क)

1. छन्नी-ककना – मकान बनाने में उसका छन्नी-ककना तक बिक गया।
2. अढ़ाई-मास – वह विदेश में अढ़ाई-मास ही रहा।
3. पास-पड़ोस – पास-पड़ोस अच्छा हो तो समय अच्छा कटता है।
4. दुअन्नी-चवन्नी – आजकल दुअन्नी-चवन्नी को कौन पूछता है।
5. मुँह-अँधेरे – वह मुँह-अँधेरे उठ कर चला गया।
6. झाड़-फूँकना – गाँवों में आजकल भी लोग झाँड़ने-फूँकने पर विश्वास करते हैं।

(ख)

1. फफक-फफककर – बच्चे फफक-फफककर रो रहे थे।
2. तड़प-तड़पकर – आंतकियों के लोगों पर गोली चलाने से वे तड़प-तड़पकर मर रहे थे।
3. बिलख-बिलखकर – बेटे की मृत्यु पर वह बिलख-बिलखकर रो रही थी।
4. लिपट-लिपटकर – बहुत दिनों बाद मिलने पर वह लिपट-लिपटकर मिली।

6. निम्नलिखित वाक्य संरचनाओं को ध्यान से पढ़िए और इस प्रकार के कुछ और वाक्य बनाइए :

- (क)
- 1 लड़के सुबह उठते ही भूख से बिलबिलाने लगे।
  - 2 उसके लिए तो बजाज की दुकान से कपड़ा लाना ही होगा।
  - 3 चाहे उसके लिए माँ के हाथों के छन्नी-ककना ही क्यों न बिक जाएँ।

- (ख)
- 1 अरे जैसी नीयत होती है, अल्ला भी वैसी ही बरकत देता है।
  - 2 भगवाना जो एक दफे चुप हुआ तो फिर न बोला।

उत्तर

(क)

- 1 लड़के सुबह उठते ही भूख से बिलबिलाने लगे।  
बुढ़िया के पोता-पोती भूख से बिलबिला रहे थे।
- 2 उसके लिए तो बजाज की दुकान से कपड़ा लाना ही होगा।  
बच्चों के लिए खिलौने लाने ही होंगे।
- 3 चाहे उसके लिए माँ के हाथों के छन्नी-ककना ही क्यों न बिक जाएँ।  
उसने बेटे की शादी के लिए खर्चा करने का इरादा किया चाहे इसके लिए उसका सब कुछ ही क्यों न बिक जाए।

(ख)

- 1 अरे जैसी नीयत होती है, अल्ला भी वैसी ही बरकत देता है।  
जैसा दूसरों के लिए करोगे वैसा ही फल पाओगे।
- 2 भगवाना जो एक दफे चुप हुआ तो फिर न बोला।  
जो समय निकल गया तो फिर मौका नहीं मिलेगा।